

देश भर के स्टेशन मास्टर्स से रू-ब-रू होंगे रेल मंत्री श्री प्रभु

ऑल इंडिया स्टेशन मास्टर्स एसोसिएशन के राष्ट्रीय कार्यकारिणी की बैठक 13 मई को मुंबई के दादर में होगी. इस बैठक में देश के 68 रेल मंडलों के स्टेशन मास्टर भाग लेंगे. 14 मई को आयोजित सभा को रेल मंत्री सुरेश प्रभु संबोधित करेंगे. उक्त जानकारी देते हुए एसोसिएशन के राष्ट्रीय महासचिव बीएन चौधरी ने आज यहां बताया कि रेलवे में स्टेशन मास्टर्स की भूमिका अहम है.

एसोसिएशन की ओर से रेलमंत्री को स्टेशन मास्टर्स की भूमिका की जानकारी देंगे. साथ ही स्टेशन मास्टर्स की सुविधाओं में बढोत्तरी, सेवाशर्तों में सुधार, वेतनमान की विसंगतियों को दूर करने के साथ ही अन्य समस्याओं के बारे में चर्चा करेंगे. उन्होंने कहा कि इस बैठक में सैकड़ों की संख्या में स्टेशन मास्टर मुंबई जायेंगे.